
Пандномаи Анӯшервон. Таҳиякунандаи матн ва муаллифи дебочаву 
тавзеҳот Аълохон Афсаҳзод, Душанбе, «Маориф ва фарҳанг», 2008, 51 саҳ. 


«Пандномаи Анӯшервон» аз осори ҷолибу мондагори пандиву ахлоқии 
ниёкони шакаргуфтори мост, ки номи нигорандаи равоншодаш алҳол 
номаълум буда, тақрибан дар асрҳои Х1-ХП офарида шудаааст. 

Матни манзума, ки дар иттиқол ба навиштаҳои пандомӯзи гузаштагони 
дилсӯзамон иншо гардида, ахлоқи ҳамидаи инсониро ситойишу аъмоли 
ғализаро накӯҳиш мекунад, соли 2005 интишор ёфта, дар муддати кӯтоҳе 
камёбу касмаёб гардид. 

Ҳоло нашри дувуми каме таҳриру такмилёфтаи он дар ихтиёри шумо, 
хонандагони азиз, гузошта мешавад, то чароғи раҳнамойи рӯзгору 
рафторатон бошад. 



4 


© Нашриёти «Маориф ва фарҳанг», 2008 

ДЕБОЧА 

Суннати андарзнависӣ ва пандофаринй, ки ҳамчун «андарзнома» 
машҳур аст, дар адабиёти форсии тоҷикй таърихи беш аз 2500 - сола дорад. 
Нахустин намунаҳои панду андарз дар бахши готҳои «Авасто» зуҳур намуда, 
дар адабиёти паҳлавии замони Сосониён (224-661 мелодй), хусусан, давраи 
подшоҳии Хусрави Парвез (531-579), ки бо лақаби Анӯшервони Одил 
маъруф аст, басе ривоҷ пазируфта, дар охири аҳди Сосониён «Андарзномаки 
Анӯшервон» ва «Пандномаки Бузургмеҳр» чунон машҳур будаанд, ки ҳатто 
дар дабиристонҳо омӯзонда мешудаанд. Дар замони ислом, аз асри VIII 
мелодй шурӯъ карда, бисёр андарзҳо ба забони арабй тарҷума ва баъдтар ба 
форсии дарии тоҷикй баргардонда шудаанд. Устод Рӯдакй, Абӯшакури 
Балхй, Дақиқй, Абӯалй ибни Сино, ба вижа Абулқосими Фирдавсй ва 
муосирони дигари онҳо дар адабиёти навини форсу тоҷик ба ин навъи адабй 
мақоми сазовор бахшида, суннати андарзофариниро ривоҷу густариш 
додаанд, ки то ҳанӯз идома дорад. Андарзномаҳои шоири бузург Абулқосими 
Фирдавсй дар «Шоҳнома» ва «Зафарнома»-и мансуб ба қалами ҳакими 
сутург Абӯалй ибни Сино, ки манбаъҳои паҳлавӣ доранд, дар ганҷинаи 
мавъизаҳои форсии тоҷикй аз судмандтарин намунаҳои ҳикмати амалй ба 
шумор мераванд. Дар ин миён манзумаи «Андарзномаи Анӯшервон» -и 
мансуб ба Бадеъи Балхй, ки яқинан асли он низ паҳлавӣ ва макони 
пайдоишаш Эрони Бостон будааст, аз осори басе ҷолиби ахлоқии форсу 
тоҷик мебошад. Андарзу пандҳо, ҳикмату насиҳатҳо ва васиятҳое, ки дар ин 
манзума эрод гардидаанд, хирад, дониш, адолат, инсоф, мурувват, саховат, 
сабр, шикебойй ва дигар арзишҳои маънавию ахлоқии шоистаи 
умумибашариро ситоиш намуда, худшиносй, порсойй, далерй, шуҷоъат, 
шарм, ҳаё, бурдборй ва амсоли инро тарғиб мекунанд. 

Ҳамчунин, муаллифи «Андарзномаи Анӯшервон» аз гуфтаҳои 
Ардаршери Бобакон, «Зардуштнома», «Синдбоднома», «Офариннома» ва 
бузургони таърих иқтибос оварда, ситам, зулм, кина, ҳасад, ғазаб, лавҳу 
лаъаб, шитобзадагй, аҷала, адоват, суханчинӣ, бухл, дурӯғ, хашм ва дигар 
падидаҳои аъмоли ношоистаро зери тозиёнаи танқид қарор дода, талқин 
менамояд, ки инсони нек бояд ҷавониву тандурустй ва қудрату тавонойиро 
ғанимат шуморад, ба қадри неъматҳои Парвардгор бирасад, аз бадй, ҳаром, 
ғайбату буҳтон ва кибру гурур дурй ҷӯяд, ҳеҷ гоҳ дар амонате хиёнат 
нанамояд. Марди покманиш лаҳзае ҳам набояд аз хотир барорад, ки подоши 
хулқи некӯ некй ва ҷазои кирдори зи тп т бадй буда, хушон ба ҳоли ононе, ки 
ба омӯхтани илм, андӯхтани дониш, густариши корҳои хайр шуғл меварзанд, 
кӯшойи танвири афкори мардуманд, дар кӯшидану нӯшидан ифрот 
намеварзанд, раҳм бар бечорагон, дастгирийи ҳоҷатмандон ва парвардани 
фарзандони ҳалиму солеҳро пешаи худ кардаанд, аз зиштиҳо ба изтироб 
меафтанд, аз аъмоли шоистаи ҳаммаслакону ҳаммашрабони худ сафо 
мепазиранду ҳаловат мегиранд. Ҳамагон бояд имон биоваранд, ки 
худшиносӣ худпарастй нест, далериро набояд бо арбадаҷӯйй ва шуҷоъатро 
бо девонагӣ омехт, такаббур, ҳавасронӣ, шаҳват, гафлат ҳама ҷазойи худро 
доранд, хиёнаткору ҷинояткор яқин бояд кайфар бибинад. 

Ҳамаи ин матолибро гӯяндаи «Андарзномаи Анӯшервон» бо таҳрири 
шево ва сабки салису зебо ба риштаи назм кашида, ҳадяйи пурарзиши худро 
ба толибони фазл арза намудааст, ки беш аз ҳазор сол боз арбоби таълиму 
тарбия ва ҳамагон аз он файз мебаранд ва баҳра мебардоранд. 

Аммо дар мавриди муаллифи «Пандномаи Анӯшервон» фикри ягона 
вуҷуд надорад. Ризоқулихони Ҳидоят дар «Маҷмаъ-ул-фусаҳо» ин манзумаро 
мутаъаллиқ ба Бадоеъй ном шоире медонад, ки аз зумраи суханварони 
дарбори Султон Маҳмуди Ғазнавӣ (998-1030 мелодй) буда, Муҳаммад ибни 
Маҳмуди Балхй ном доштааст. Мавсуф меафзояд, ки Бадоеъй дорои ашъори 
маснӯъ будааст. Ҳамчунин, ӯ бахше аз «Пандномаи Анӯшервон»-и мавсум ба 

«Роҳат-ул-инсон»-ро ба номи Бадоеъии Балхй дар «Маҷмаъ-ул-фусаҳо» ҷой 
додааст. 

Сипас аллома Саъид Нафисй ин манзумаро дар маҷаллаи «Меҳр» (соли 
дувум, шумораҳои 2 ва 3) мунташир сохта, хотирнишон менамояд, ки 
баъзеҳо муаллифи «Роҳат-ул-инсон»-ро Бадеъи Балхй, яъне Абӯмуҳаммад 
Бадеъ бинни Муҳаммад бинни Маҳмуди Балхй, ҳатто аз ҳамасрони Дақиқй 
(ваф.976) ва Мунҷики Тирмизй, дониста бошанд ҳам, ин андеша хатост, зеро 
«Пандномаи Анӯшервон», ки дар он байте аз Унсурй (ваф. 1037) оварда 
мешавад, гувоҳи он аст, ки муаллифи он дар замони Унсурй ва ё баъди ӯ 
зиндагӣ кардааст. Ба қавли Саъид Нафисӣ, дар муқаддимаи насрии «Роҳат- 
ул-инсон» ба «Шарафи шоир» ишора рафтааст, ки шояд гӯяндаи маснавии 
мазкур ӯ бошад. Ин «Шарафи шоир» эҳтимол Абӯшариф Муҷалладии 
Гургонй (асрҳои Х1-ХП) бошад. 

Чун мо дар дасти худ маводу мадраки иловагй надорем, дар ин бобат 
чизи дигаре гуфта наметавонем. 

Матни манзума дар асоси «Шарҳи аҳволу ашъори шоирони бедевон 
дар қарнҳои III, IV ва V ҳиҷрии қамарй» (мусаҳҳеҳ Маҳмуди Мудаббирй, 
Теҳрон, 1370, саҳ. 503-520) ба нашр ҳозир карда шуд. 


Аълохон Афсаҳзод 

Пандномаи Анӯшервон 

Сипос аз Худованди чархи баланд, 

Ки дар дил нагунҷад аз ӯ чуну чанд. 
Ҷаҳонофарин кирдигори сипиҳр, 
Фурӯзандаи пайкари моҳу миҳр, 

Ба ҷуз бандагй мар туро кор нест, 
Бад-ин парда-андар туро бор нест! 
Ниҳоле зи дониш бикорам ҳаме, 
Хирадро бар ӯ баргуморам ҳаме, 

Ки чун чашм гардад варо шоху нард, 
Аз ӯ баҳра гирад хирадманд мард! 

Гуфтор андар хирад 

Чу дониш бувад бо хирад, биҳтар аст, 
Ки кон дониш асту хирад гавҳар аст! 
Хирад барнишонад абар тахти оҷ 1 , 
Хирад барниҳад бар сари мард тоҷ! 
Хирадро биёмӯз аз омӯзгор, 

Бар омӯхтан - бар ту айбе мадор, 

Ки чун бар хирад даст барёфтй, 

Сар аз роҳи гумроҳ бартофтй! 

Шавад бар ту равшан, ки Яздони пок 
Буруноваранда-ст аз тира хок! 
Худойи ҷаҳону ҷаҳонофарин, 

Ки бар вай сазад, бегумон, офарин! 

Дар оғози ин сухан гӯяд 

Ҷаҳондида диҳқон чунин кард ёд, 

Ки Кисро 2 чу тоҷи шаҳй барниҳод, 

Ба пирӯз рӯзе яке сур кард, 

Ҷаҳонро аз оҳарманон дур кард. 

Ба доду диҳиш дар ҷаҳон фош гашт, 
Ҳама фарши бедодҳо дарнавашт. 
Равон шуд ба коми дилаш Моҳу Тир, 
Бар ӯ офарин кард барнову пир. 
Худойи ҷаҳон комгориш дод, 
Ҷавонмардию бурдбориш дод. 
Сипоси Худовандро кор баст, 

Зи фарзонагон, лоҷарам, бурд даст. 
Касеро, ки Эзад бувад раҳнамун, 
Нагардад варо бахт ҳаргиз нагун. 

Чу якчанд дар подшоҳӣ бимонд, 
Ҳунарро ба тахти шаҳй барнишонд. 
Яке тоҷи фармуд гавҳарнигор, 

Бар ӯ дурру ёқут бурда ба кор. 

Яке тоҷ тобонтар аз Муштарй 3 , 

Ҳама кас мар ӯро ба ҷон муштарй! 
Чу Хуршед рахшон зи чархи баланд, 
Чй аз баҳри пешӣ, чй аз баҳри панд! 
Бар он тоҷ-бар бисту се кунгара 4 , 

Ба зевар биёроста яксара! 

Ҳама панду ҳикмат, ҳама банду ноз, 
Дар ӯ карда андешаҳои дароз. 

Бар он тоҷ-бар Хусрави додгар 
Набишта яке «Панднома» ба зар. 

Аз ӯ ҳар суханро баҳо ҷон ҳазор, 

Чу бошад ба чунон сухан хостор. 

Аз ин гуна тоҷе бар айвони ӯй 
Биёвехта буд ба фармони ӯй. 

Чу Хуршед додй ба Ховар 5 навид, 
Шудй зоғ пинҳон зи бози сапед. 
Бипӯшидӣ аз нури Меҳр осмон 
Музаъфар яке ҷомаи парниён, 
Ҷаҳонҷӯй Кисро дар он зери тоҷ 
Нишастӣ абар хусравй тахти оҷ. 
Бидодй ба расми ниёкон-ш бор, 
Шудандй ба хидмат бари шаҳриёр. 

Аз он тоҷу он пандҳои сутург 6 
Ҳаме дониш омӯхт хурду бузург. 
Ҷаҳондор ёри ҷаҳоншоҳ шуд, 
Баландахтару афсари Моҳ шуд. 
Набишта чунон буд абар тоҷ-бар, 

Ки эй марди доно, ба худ дарнигар! 

Хештаншиносро аз мо дуруд диҳед 

Касе, к-ӯ тани хештанро тп инохт, 

Ба майдони ком аспи иқбол тохт. 
Касе, к-ӯ шиносандаи хештан 
Набошад, бувад дев ё аҳраман! 

Гар ӯ хештанро шиносанда нест, 

Шиносандаро чашм барканда нест. 
Яке достон гуфт марди палос 7 , 

Ки камтар касӣ, хештанро шинос! 


Чизро ба арзониён арзонӣ доред 

Ҳар он, к-ӯ ба арзониён 8 чизи хеш 
Диҳад, судаш аз моя доранд беш! 

Ба арзониён гар диҳй ҷон, равост, 

Бар ин гуфта - бар мардумон - бар гувост. 
Чунин гуфт дар «Дафтари Синдбод», 

Ки шоҳй зи пешиниён кард ёд, 

Ки ман бистадам ганҷ аз мардумон, 

Ба арзониён додам аз баҳри ҷон! 


Корро ба донандагон фармоед 

Ҳар он кас, ки бинад хирад ёри хеш, 

Ба наздики доно барад кори хеш. 

Ба доно супорад зимому лагом, 

Ки доно ба ҳар кор бошад тамом. 

Зи доно тавон ёфт ороми дил, 

Зи нодон наёбад касе коми дил. 

Чунин гуфт дар «Дафтари Зардуҳишт», 
Ки мардони доно равад дар биҳишт. 


Балоро пазира мешавед 

Касе, к-ӯ бувад бар хирад мубтало, 
Гурезанда бошад зи доми бало. 

Бало чун бибинӣ, аз ӯ даргузар, 
Макун дар бало хешро хирасар! 
Балоҷӯй мардум бувад ёри дев, 
Набошад дар ӯ фарри геҳонхидев 9 ! 
Чунин достон зад яке шоҳи нав: 

«Ту ҳаргиз балоро пазира 10 машав!» 

Панди ҳақимон пазиред 

Бибояд пазируфт панди ҳаким, 

Ки панди ҳакимон биҳ аз зарру сим! 
Танатро зи панд аст бисёр суд, 

Аз он кас, ки гӯяд, бибояд шануд! 
Ҳар он, к-ӯ пазирандаи панд нест, 
Ба ҷуз аз дари хорию банд нест! 
Чунин гуфт фарзонаи пешбин, 

Ки баргашта бисёр гардад замин. 

Ногуфтанй сухан магӯед 

Зи ногуфтанй ҳар ки бошад хамӯш, 
Дилаш аз шунидан наёяд ба ҷӯш. 

Зи гуфтори беҳуда ҷуз ранҷ нест, 

Чу хомӯ ттт ӣ андар ҷаҳон ганҷ нест! 
Басо мардумоно, ки андар ҷаҳон 
Зи гуфтори беҳуда доданд ҷон. 

Накӯ гуфт донандаи рӯзгор, 

Ки гуфтори беҳуда н-ояд ба кор! 

Кори нокарданӣ макунед 

Ҳар он, к-ӯ кунад кори нокарданй, 
Бувад бар раҳи кеши оҳарманй 11 ! 

Зи нокарданй корҳо дур бош, 

Хирад подшо кун, ту дастур бош! 
Ҳар онро, ки гардад хирад раҳнамун, 
Бад-он кард, то кор донад, ки чун. 

Зи нокарданй дур дорй барат, 

Ба доми ҳавас дарнаёрй сарат! 

Кори ноҷустанй маҷӯед 

Зи ноҷустанй кам шавад обрӯй, 

Кй гӯяд, ки ноҷустаниро биҷӯй?! 

Ҳар он, к-ӯ ба ноҷустанй дил ниҳад, 
Гуле барканад нағзу бар гил ниҳад. 
Ба чизе, ки дар ҷустанаш суд нест, 
Чу оташ, к-аз ӯ баҳра ҷуз дуд нест! 
Накӯ гуфт он хусрави хубрӯй, 

Ки чизе, ки онро наёбй, маҷӯй! 

Ба корҳо шитоб макунед 

Писандида ҳаргиз набошад шитоб, 
Шитоб афканад ҷони мардум ба тоб! 
Шитобандаро дар ҷаҳон ном нест, 

Ба гетй шитобандаро ком нест! 

Касе, к-ӯ ба коре шитоб оварад, 
Пушаймон шавад зуд, кайфар барад 12 ! 
Касе, к-ӯ шитобон ба роҳе равад, 
Барояд зи гоҳе, ба чоҳе равад! 

Ба корҳо сустй макунед 

Чу хоҳӣ, ки коре кунй ногузир, 

Чунон кун, ки бошад туро дилпазир! 
Ба фарҷому анҷом андар нигар, 
Бипаймой аввал накӯ пову Сар! 

Чу вақт андар ояд, бад-ӯ даст ёз, 
Макун кор бар хештан бас дароз. 

Ҳар он кас, ки ӯ сустй орад ба кор, 

Ба сустй фуруд оядаш рӯзгор! 


Чу дар коре шавед, берун омаданро некӯ бингаред 

Ба коре, ки андар шудан ройи туст, 

Бурун омаданро нигаҳ кун дуруст! 

Бибин, гар тавонй бурун омадан, 

Пас он гоҳ кун азми андар шудан, 

Ки бо посбон паҳлавон Ардашер 13 
Яке достон зад, ки рӯбоҳи пир 
Ба сӯрох-андар шуданро шитофт, 

Бурун омадан роҳ ҷусту наёфт! 


Корҳоро ба газоф макунед 

Газофа 14 бувад кори девонагон, 

Газофа надиданд фарзонагон! 

Газоф аст гуфтору кори ту лоф, 

Ба охир пушаймонй орад газоф! 

Чунин гуфт дар дафтар он марди ҳур 15 
«Барандоз ҷома, пас он гаҳ бибур!» 
Накӯ гуфт донои некӯсахун, 

Ки ҳаргиз ту кори газофа макун! 

Даст ба камари ҳар кас мазанед 

Надида касеро гаҳи сулҳу ҷанг, 
Нашояд задан дар камаргоҳ чанг! 
Ҳама кас чунон дон, ки аз ту биҳанд, 
Агарчи ба зод аз ту киҳ ё миҳанд 16 ! 

Ба зод андарун кард натвон ғалат, 

На ҳар боз чанг оварад сӯйи бат 17 ! 
Шунидам ман аз мардуми пурҳунар, 
Ки касро надида, маҷӯяш камар! 


Ба ноозмуда ҳамроҳй макунед 

Касе, к-озмудиш дар неку бад, 

Ба неку ба бад ёри ту ӯ сазад 18 ! 
Накарда касеро касе озмун, 

Бувад бехирад, гар кунад раҳнамун! 
Чу норе ниҳад пеши ту марди ҳуш, 
Чӣ донй, ки ширин бувад ё туруш?! 



15 


Яқинат шавад, гар варо бишкани, 

Шак аз дил бад-он озмун бифканй! 

Молро фидойи тан кунед 

Зи баҳри тану ҷон бувад сӯзиён 19 , 
Касеро, ки хоҳад расидан зиён. 

Чу ҷон гашт хоҳад ҳаме коста, 

Чй дармон, ба ҷуз додани хоста?! 
Касеро, ки аз ҷон дареғ аст мол, 
Бувад зиндагонй бар ӯ - бар вубол 20 ! 
Агарчй азиз аст ҳар ҷой чиз, 
Набошад азизе чу ҷони азиз! 

Танро фидойи дин кунед 

Тан аз баҳри дин базл кардан равост, 
Чу динро фурӯшанд, ҷонаш баҳост! 
Бувад марди диндор фархундабахт, 
Мар ӯро бувад дин биҳ аз тоҷу тахт! 
Чу риҳлат кунй з-ин саройи сипанҷ 21 , 
Табаҳ гардадат мулкати молу ганҷ 22 ! 
Бад-он ҷойи ноком ҷуз ҷони пок 
Ба корат наёяд, аё ҳушнок! 


Аз ин ҷаҳон номи некӯ баред 

Чу тан дорию бахту ҳар ду ҷавон, 
Бияндӯз номи накӯ дар ҷаҳон.! 

Ҷавони накӯном воло бувад, 

Аз он номи некӯ ба боло равад! 

Бувад зиштномй ба ҳар ҷой зишт, 

Ба зи ттт тй набинанд рӯйи биҳишт! 
Шунидам, ки Нӯшинравон 23 чун бимурд, 
Зи гетй ба ҷуз номи некӯ набурд. 


Камозориву бурдборй пеша кун 

Чу равшан шавад ҷонат аз доду дин, 
Камозориву бурдборй гузин 24 ! 
Камозор мардум бувад камзиён, 
Бувад шодмона ба ҳар ду ҷаҳон! 

Аз озори мардум шавад обрӯй, 

Ба зорӣ бимурдаст озорҷӯй! 
Ҷаҳондида озори мардум нахост, 
Камозор бошӣ, ду гетй турост! 


Хештанро ба ростй маъруф кунед 

Чу аз ростй номи ту шуд баланд, 

Ду пойи дурӯғ андаровар ба банд! 

Ба ҷуз ростй, то тавонй маҷӯй, 

Ки раста шавад 25 мардуми ростгӯй! 
Бувад растагӣ, бешак, аз ростй, 

Зи кажжй падид оядат костй! 

Накӯ достон зад дар ин марди нек, 

Ки аз ростй ёфтам номи нек! 

Хурсандй пеша гиред 

Ба чизе, ки додат Ҷаҳонкирдигор, 
Дилатро бад-он дода хурсанд дор! 

Зи бешӣ бувад ҷони мардум фигор, 
Чй биҳтар зи хурсандй, ай хуб ёр?! 
Зи бешию оз аст ҷон дар гудоз, 
Мабодо касе баста дар банди оз 26 ! 

Чу хоҳӣ, ки ҳаргиз набошӣ хиҷил, 

Ба неку бадй дор хурсанд дил! 

Бар бало сабр кунед 

Балое, ки пеш орадат чархи пир, 

Ба ҷуз сабр кардан набошад гузир 27 ! 
Бувад баста бо ҳар ғаме нозбоз, 

Ки баста-ст бо ҳар нишебй фароз! 
Ҳар он кас, ки талхии сабр озмуд, 
Биёбад муроди дили хеш зуд! 

Чунин гуфт гӯянда, чун баршанид, 
Ки сабр аст банди балоро калид! 

Маргро фаромӯш накунед 

Чу манзил шинос ин ҷаҳони каҳун 28 , 
Чунон дон, ки ҳар соъат ояд ба бун 29 
Ба сони яке корвонгоҳ дон, 

Бар ӯ ҷумлагӣ халқро роҳ дон! 

Ба манзил дарангй набошад касе 30 , 
Аз ин достон ёд дорам басе! 

Аз ӯ бигзарад ҷонвар неку бад, 
Гурӯҳе дарояд, гурӯҳе равад! 


Дунёро ба нодонй магзаронед 

Ба нодонй - андар мапаймой роҳ, 

Ба бедонишӣ зиндагонӣ махоҳ! 
Мадиҳ умр бар бод, агар огаҳй, 

Ба хорию нодонию аблаҳй! 

Туро зиндагонй Худованди дод 
На аз баҳри нодонию ҷаҳл дод! 

Накӯ гуфт донои посухгузор, 

Ки нодон бувад чун хари бефасор 31 ! 

Ба андӯҳи касон шод машавед 

Чу бинй касе баста дар банди ғам, 
Макаш бар дили худ зи шодй рақам. 
Ба андӯҳи ӯ шодмона машав, 

Ки пеш оядат ончунон нав ба нав! 
Чу ту ғам хурй дар гами дигарон, 
Надоранд ғам хӯрдани ту гарон! 

Ба пеши ҳама кас ситуда шавй 32 , 

Ба ангушти халқон намуда шавӣ! 


Бар рехтаву сӯхта ғам махӯред 

Чу чизат шавад рехта, сӯхта, 

Макун дидаро боз бар дӯхта! 

Бувад чиз ҳар гаҳ, ки хоҳӣ ту низ, 

Чи суд аст ғам хӯрдан аз баҳри чиз?! 
Шикаста бувад чиз ҳам з-ин нишон, 
Набояд дар ин ҳеч будат зиён! 

Накӯ гуфт фархунда марди хурам, 
Ки беҳуда дилро макун ҷуфти ғам! 

Аз балои касон ибрат гиред 

Салоҳи ҷаҳон гарчи пайванди туст, 
Балои касон ибратафканди туст! 
Балои касонро ба ибрат бибин, 
Сипоси Ҷаҳонофарин баргузин! 
Дилу сар тиҳй кун зи боди ҳавас, 
Намун аз якеву яке луқма бас! 
Шунидам аз онҳо, ки роҳӣ буданд, 
Шубон озмуданду сагро заданд! 

Дар корҳо мудоро кунед 

Мудоро 33 ба ҳар кор кардан накӯст, 
Чи бо зишт душман, чи бо хуб дӯст! 
Чу ҳангоми тезй мудоро кунй, 

Зи хоки сияҳ мушки соро кунй. 
Мудоро балоро бидорад зи ту, 
Ҷафову ано боз дорад зи ту!» 

Нигаҳ кун, чи гӯяд ҷаҳондида мард: 
«Касе аз мудоро зиёне накард!» 

Бо касе ситезаву лаҷоҷ макунед 

Лаҷуҷӣ 34 писандидаву нағз нест, 
Лаҷуҷӣ ба ҷуз кори бемағз нест! 
Макун бо касон, то тавонй, лаҷоҷ 
Фузунтар макун пойи худ аз давоҷ 35 ! 
Лаҷоҷ арчи воҷиб кунад бо хирад, 
Бияндеш, то худ куҷо дархурад! 

Яке пир гуфтаст ҳангоми кӯҷ, 

Ки саг биҳ газанда зи марди лаҷуҷ! 

Фарзандонро пешаи некӯ биёмӯзед 

Биёмӯз пеша ту фарзандро, 

Ба ҷон бозхар ин накӯ пандро! 

Гузида бикун пеша аз пешаҳо, 
Дилатро барй кун зи андешаҳо! 

Чу гӯяндат, он гаҳ тавонй шанид, 

Ки он мардро ҳаст пеша палид! 

Чунин гуфт донойи тозаманинГ 6 , 

Ки бадпеша мардум бувад бадкунинГ 7 

Пой ба андозаи гилем кашед 

Аз андоза бартар маниҳ пойи хеш, 
Хирадро нигаҳ дор бар ҷои хеш! 

Чу бархезй аз хобгаҳ бомдод, 

Ба худ дарнигар, то чи-т ояд ба ёд! 

Чу аз пойгаҳ пой бартар ниҳй, 

Шавад номи ту зишт дар аблаҳй! 
Маро панд додаст марди ҳаким, 

Ки поят фузунтар макаш аз гилем! 

Ҷанги касонро ба хештан махаред 

Ба худ боз ҳаргиз махар ҷанги кас, 
Бипардоз дилро зи кому ҳавас! 
Фариза набошад 38 зи баҳри касон 
Ба худ баркушодан касонро забон! 
Касе, к-ӯ бувад аз мусолиҳ 39 гурез, 

Ба худ бо тани хеш ҷӯяд ситез! 

Чунин гуфт мӯъбад 40 , ки ҷанги касон 
Табаҳ кард бояд ба ширин забон! 


Харҷ ба андозаи дахл кунед 

Чу дахлат бувад кам, макун харҷ беш, 
Ба андозаи дахл кун харҷи хеш! 

Макун харҷ даҳ-даҳ, чу дахлат нуҳест, 
Ки аз «нест» андар ҷаҳон нанг нест! 
Кас аз кадхудойй набошад дижам 41 , 
Набояд табаҳ кард хира дирам! 
Шунидам, ки гуфтанд: «Дар рӯзи кор 
Яке нониҳода, дигар бармадор!». 


Ба худнониҳода тамаъ макунед 

Ба чизе, ки ту ҷой нанҳодайй, 
Макун тамъ, агар марди озодайй! 
Накӯҳида бошад бари халқ дузд 42 , 
Бувад куштани дузд бар халқ музд! 
Ба дуздй макун даст ҳаргиз дароз, 
Агарчанд бошӣ асири ниёз! 

Маро панд додаст марди ҷавон, 

Ки камтар зи дуздон касеро мадон! 


Аввал ниҳол бишнонед, он гаҳ дарахт барканед 

Аз аввал дарахти ҷавона бикор 43 , 

Пас он гаҳ куҳанро ҳаме бар зи кор! 

Яке нонишонда, яке барканй, 

Бувад, бегумон, хештандушманй! 

Бад-ин ҳасбу ин ҳолу ин доварй 
Яке байт гуяд аҷаб Унсурй: 

«Чу аз кӯҳ гириву нанҳй ба ҷой, 

Саранҷом кӯҳ андар ояд зи пой!». 

Чашму забону даст нигаҳ доред 

Чу хоҳй, ки шаккар хурй бекабаст 44 , 

Нигаҳ дор чашму забону ду даст! 

Чу ин ҳар се бошад ба фармони ту, 

Бувад раста аз ҳар бадй ҷони ту! 

Чу хоҳӣ, ки нек оядат рӯзгор, 

Хирадро бар ин ҳар се душман шумор! 

Басо шермардо, ки дар рӯйи хок 

Зи дасту зи чашму забон шуд ҳалок! 

Дар хонаи туҳматзадагон машавед 

Чу хоҳӣ, ки ҳаргиз набошӣ дижам 45 , 
Манеҳ пой дар хонаи муттаҳам! 

Бари он, ки бадном бошад, мапӯй, 

Ки олуда гардй ба монанди ӯй! 

Касе, к-ӯ бари дег ҷӯяд паноҳ, 

Чу зери сияҳдег хезад сиёҳ! 

Шунидам зи донои гарданфароз, 

Ки аз хонаи боз гиранд боз! 

Ба дуздон ошнойӣ мадиҳед 

Ба дуздон магард, ошнойӣ мадиҳ, 

Ба колои эшон гувойй мадиҳ! 

Ба дуздон биёмехтан рой нест, 

Ки колои дуздон дилорой нест! 
Касеро, ки дуздй бувад роҳу кеш, 

Аз ӯ бош тарсанда чун хар зи неш! 
Маро гуфт ин панд пайвастамиҳр, 

Ки чун дузд бинй, бигардон ту чиҳр! 

Бо газофгӯён маншинед 

Касе, к-ӯ занад лофу гӯяд газоф 46 , 
Макун гирди ӯ, то тавонй, тавоф, 

Ки аз лофзан кас набинад вафо, 
Баланд аст мар лофзанро қафо! 

Нишастан раво нест дар лофгоҳ, 

Яке лоф бадтар зи сесад гуноҳ! 

Чунин гуфт бо ман яке шуҳра зан, 

Ки зан биҳтар аз мардуми лофзан! 

Ба ҳамсоягии подшоҳ хона магиред 

Чу бошад хирад мар туро дастгир, 

Ба ҳамсояи мир хона магир, 

Ки мир арчи бошад ба ту некрой, 

Чу бадрой гардад, надорй ту пой! 

Бари подшаҳ хосаву ома нест, 

Ба наздики эшон ҳама кас якест! 
Шунидам, ки оташ бувад подшоҳ, 

Ба наздики оташ кй ҷӯяд паноҳ?! 

Бе ҳамроҳ ба роҳ маравед 

Чу орй ба рафтан суви роҳ рӯй, 

Аз аввал яке нек ҳамроҳ ҷӯй, 

Ки ҳамроҳ бошад туро дастгир, 

Чу коре ба пеш оядат ногузир! 

Бувад ҳамраҳи нек ҳамрози ту, 

Ба неку ба бад гашта дамсози ту! 
Чунин гуфт бо ман яке устод, 

Ки ҳамроҳу ҳамбози ту нек бод! 

Дар замини шӯра тухм макоред 


Замине, ки бумаш бувад шӯразор, 

Дар ӯ тухм корй, наёяд ба кор! 

Ба тухму ба шӯразамин бингарад, 
Касе, к-ӯ бар ин тар сухан раҳ барад: 
Ҳама ҷойи дард асту ҷои ғам аст, 
Киро бахт шӯр аст, рӯзй кам аст.! 
Чунин гуфт бо ман яке ҳушёр: 

«Ба шӯразамин ҳеҷ тухме макор!». 

Аз ғаммозон вафо маҷӯед 

Бувад дархури сад ҳазорон ҷафо, 

Ҳар он, к-ӯ зи ғаммоз 47 ҷӯяд вафо! 
Ҷуҳуде, ки бошад варо зишт рӯй, 
Бувад биҳтар аз мардуми ғамзгӯй 48 ! 
Агар дӯст дорӣ ту эдар тамиз, 

Макун ғамзу машнав зи кас ғамз низ 
Накӯ гуфт донойи покизаҷон, 

Ки ғаммозро сар бибур ё забон! 


Бо бандагон ҷангу бозй макунед 

Макун бозию ҷанг бо бандагон, 
Бипурс, ар надонй, зи донандагон, 
Ки банда фурӯмояву дун 49 бувад, 
Набошад чу озода, ҳарчун бувад! 
Касеро, ки аз нафси худ шарм нест, 
Мар ӯро муҳобову озарм 50 нест! 
Шунидам зи донойи некӯсахун, 

Ки бо бандагон ҷангу бози макун! 


Касе, ки хештанро нашояд, аз ӯ бипарҳезед 

Касе, к-ӯ нашояд ба худ, чун сазад, 

Ки шояд ба ту, чун нашояд ба х(в)ад?! 
Писар, к-он нашояд ба фаррух падар, 
Набинад падар хуррамй з-он писар! 

Яке гурба шуд назди шери жаён, 

Ки шоистаи ту манам дар ҷаҳон! 

Нашойй маро, гуфт шери шикор, 

Ки ҳастй ту машъуми 51 фарзандхор! 

Аблаҳи модарзодро дору мадиҳед 

Касе, к-аблаҳ аз модари хеш зод, 

Нашояд ба доруйи ӯ сим дод! 

На кори Худованд корест хурд, 

Қазои набишта нашояд сутурд! 

Ба гуфтори устоди пешин нигар, 

Ки гуфтаст байте биҳ аз сад гуҳар: 

«Агар марг дору бигардонадй, 

Кас андар ҷаҳон ҷовидон монадй». 

Девонаву аблаҳро панд мадиҳед 

Ба оқил диҳй панд, бошад-т биҳ, 

Ба девонаву масту аблаҳ мадиҳ, 

К-аз ин ҳар се кас дур бошад хирад, 

Дили бехирад пандро нангарад! 

Ба мӯъбад ҳаме дод панде Қубод 52 , 
Чунин гуфт мӯъбад, ки шаҳ бод шод, 
Ки аз панди шаҳ яксара огаҳам, 

На масту на девона, на аблаҳам! 

Нон танҳо махуред 

Чу Эзад диҳад мар туро нону ном, 
Махур, то тавонй, ту танҳо таъом! 
Бидиҳ нон ба мардум, бахилй биҳил, 
Ки нонгар зи мардум бувад некдил! 
Ба мардй касе баста дорад миён, 

Ки ноне ниҳад пеши даҳ кас ба хон! 
Чунин гуфт он, к-ӯ баландахтар аст, 
Ки ному бузургй ба нон-андар аст! 

Зердастонро чӯб мазанед 

Ба рух ҳар ки шуд пеши ту ҷойрӯб, 
Нашояд бар ӯ захм кардан ба чӯб! 
Дили зердастон маёзор ҳеҷ, 

Ки озор гиранд, бар бад бисеч 53 ! 

Аз озор хезад басе корҳо, 

Аз озор хезад бас озорҳо! 

Чунин гуфт озодаи гавҳарй, 

Ки киҳтарнавозй бувад миҳтарӣ. 


Нони худ хуред, сухани бад магӯед 

Чу дар хони худ нон хурӣ, бад магуй, 
Касеро ба айбе, ки бошад, маҷӯй! 
Бувад нокасй гуфтани бад зи кас, 
Набошад писандида бар ҳеч кас! 

Агар нони худро хурй, носазо 
Ҳадиси касон нест гуфтан раво! 

Чу гардад бад аз ту бари дигарон, 

Бад ояд туро рӯзе аз ҳамсарон! 

Ба тадбири кӯдакон кор макунед 

Агар бо дили ту хирад ҳаст ёр, 

Ба тадбири кӯдак макун ҳеч кор! 

Дил аз ройи ҳар пиру кӯдак битоб, 
Хато ҳам хато, гарчи бошад савоб! 

Яке кӯдаки хурд даҳто намад, 

Ту гӯйй, ки ёрад ба об афканад. 
Валекин гаҳи баркашидан зи об 
Бибояд-ш сад марди бозӯру тоб! 

Бо занон машварат макунед 

Агар ташна бошӣ, ба фармони зан 
Махур обу бар оташат об зан! 

Ҳар он, к-ӯ занонро мусаххар шавад 54 , 
Зи мағзи харон магз чун хар шавад. 
Касеро, ки дил бар хирад подшост, 

Ба фармони зан кор кардан хатост! 
Накӯ гуфт донандаи гарму сард, 

Ки занро чй кор аст бо кори мард?! 

Пирзанонро ба хона магузоред 

Чу хоҳӣ, ки бебок бошад-т дил, 

Зани пир ҳаргиз ба хона маҳил, 

Ки аз пирзан кас набинад фараҳ, 
Ҷавон бо ҷавон, пир бо пир баҳ! 

Зани пир ҳарчанд мастуртар 55 , 

Зи назди зани нек биҳ дуртар! 

Чунин гуфт бо ман яке ҳушманд, 

Ки бо гург ҳамто макун гӯсфанд! 

Бар занон эмин мабошед 

Зи дасти занон чун хурй обу нон, 
Ҳазар кун, ки кажж аст ройи занон! 
Занонро набошад ба як зарра бок, 

На аз оташи тезу н-аз тира хок! 

Чу зан дил бигардонад аз ростй, 
Падид ояд андар замон костӣ! 

Чунин гуфт марде зи зан пур зи дард, 
Ки гар зан набудй, будй раста мард! 


Забуни занон мабошед 

Рухи худ зи андуҳ зарирй 56 макун, 
Ба дасти зан - андар асирй макун! 
Ҳар он, к-ӯ асири зани хеш гашт, 

Ҳама ҳашмату ҷоҳи худ дарнавашт! 
Занон гарчи неканд аз хӯю раг, 
Забунгир 57 бошанд монанди саг! 

Касе то набошад асиру ҳақир, 

Ба дасти зан - андар набошад асир! 

Бар мардуми сифла ранҷ мабаред 

Мабар дил ба ишва ба чуну магар, 
Абар мардуми сифла ранҷат мабар. 
Ки сифла 58 бувад беҳифозу сафиҳ, 
Наёбй хисолеву ло ҳусна фиҳ 59 ! 

Бувад сифла монанди боди дурушт, 
Гирифтан нашояд мар ӯро ба мушт! 
Чунин гуфт донандаи ҳушёр, 

Ки аз сифлагон ча ттт ми некй мадор! 

Ризои падару модар биҷӯед 

Бигардон зи беҳашматй рою рӯй, 
Ризои падар в-они модар биҷӯй! 
Бувад бар ту-бар ҳаққи эшон басе, 
Набошад чу эшон туро ҳар касе! 
Агарчй Худойи ҷаҳон-т офарид, 

Туро аз адам 60 дар вуҷуд оварид, 

Яке модарат доду фаррух падар, 

Ки парвардат андар бару дар ҷигар! 


Ба ҷони касон зинҳор махуред 

Махур, гар туро ҳаст ҷон ҳушёр, 

Ба молу ба ҷони касе зинҳор, 

Ки зинҳорхора 61 бувад тирарой, 
Накӯҳида наздики халқи Худой! 

Ҳар он, к-ӯ ба бад гашт ҳамдостон, 

Ба некӣ назад з-ӯ яке достон! 

Накӯ гуфт фархунда шоҳи Қубод, 

Ки ман бад нахоҳам, ба ман бад мабод! 

Касеро заволи давлат аз осмон мапурсед 

Касе, к-аш бувад давлат аз осмон, 

Мадор аз дили ӯ ба дил бад гумон, 

Ки бо ҳар ки давлат бувад созгор, 

Зи бадхоҳи ӯ кин кашад рӯзгор! 

Мадон биҳтар аз давлату бахт чиз, 

Ки ӯ мекунад хору зишту азиз! 

Чунин гуфт бо ман яке давлатй, 

Ки камдавлатй биҳ зи бениъматй! 

Аз табъи бад парҳез кунед 

Аз аввал бидон мардро табъу хӯй, 

Пас он гоҳ бо вай баду нек гӯй, 

Ки бадтабъ мардум бувад бенамак, 

Рутаб гар ниҳй пеш, донад хасак 62 ! 
Қимор арчи бозӣ ту неку зариф, 

Аз аввал бидон дасту захми ҳариф, 

Ки мӯъбад чунин гуфт бо шаҳрёр: 

«Шиносад ҳариф, он ки бозад қимор!». 

Бо дабирон лаҷоҷ макунед 

Макун бо дабирон лаҷоҷу хилоф, 

Ба хоса, ки донанд дурҷ аз давоҷ 63 ! 
Дабирон 64 , ки донанд расми қалам, 
Тавонанд кардан басе бешу кам. 

Қалам гарчи тезй надорад чу теғ, 

Зи нӯги қалам теғ гирад гурег! 

Қалам кард банди ҷаҳонро калид, 
Ҳунарҳо басе дар қалам офарид! 

Аз забони шоъирон парҳез кунед 

Зи шоъир битарс, ар туйй марди ҳур 65 , 
Забоншон ба шамшери силлат 66 бибур, 
Ки бо шоъирон кас наёрад ситез, 

Кунад ҳар кас аз табъи эшон гурез! 
Суханҳои эшон ба сулҳу ба ҷанг 
Чу нақше бувад канда дар хорасанг! 
Шунидам зи донандаи гавҳарй, 

Ки ҷинсест аз соҳирй шоъирй! 

Меҳмонро азиз доред 

Касе гар расад пеши ту меҳмон, 

Бибанд аз пайи хидмати ӯ миён! 

Чунон кун, ки ху ттт нуд бошад зи ту, 

Ба ҳар чиз пурсуд бошад зи ту, 

Ки меҳмон накӯ доштан дарх(в)ар аст, 
Тариқи бузургони номовар аст! 

Чунин гуфт донандаи тозиён, 

Ки бар дод додан бигардад забон! 

Ба зиёрати некон шавед 

Ба бад, то тавонй, тиҷорат макун, 

Ба ҷуз назди некон зиёрат макун! 

Касе, к-ӯ ба некон занад дасти хеш, 
Ҳама некӣ ояд-ш ҳар ҷой пеш! 

Зи некон шавад мардро ҳол нек, 

Ки некон зананд аз бадон фол нек! 
Чунин гуфт он хоҷаи солх(в)ард: 

«Ман аз некмардон шудам некмард!». 

Аз паси мурдагон сухани бад магӯед 

Касе, к-аш фариза расад эзадй, 

Паси марг гуфтан бинатвон бадй, 

Ки бо мурдагон доварй кас накард, 

Чи суду зиён аз ту бар мурда сард?! 
Ҳадиси касе чун кунй талху шӯр, 

Ки аз ту бинолад равонаш ба гӯр, 
Худои ҷаҳонат бигирад бад-он, 
Намонй ту ҳам низ то ҷовидон! 


Насиҳат аз кас бозмагиред 

Насиҳат зи кас боз ҳаргиз магир, 

На аз марди барно, на аз марди пир! 
Масал гар бувад душмани бадкуниш, 
В-аз ӯ мар туро буда бас сарзаниш, 
Насиҳат куну дил зи кин дур кун, 

Ки охир шавад огаҳ ӯ з-он сухун! 
Чунон кун, ки то зиндагонй бувад, 
Насиҳат зи ту ройгонй бувад! 


Ба моли ҷаҳон кибру уҷб 67 макунед 

Ба моли ҷаҳон чун шавй бениёз, 
Бипарҳез аз кибру кун иҳтироз, 

Ки бар кас намонад на иззу на зул 68 , 

Гаҳе хор пеш ояду гоҳ гул! 

Макун ноз ҳаргиз ба моли ҷаҳон, 

Нигаҳ кун ба гарданда ҳоли ҷаҳон! 

Накӯ гуфт дастури шоҳи Пашанг 69 : 
«Макун карру фар, нестй ту паланг!». 

Дар миёни зану шавҳар миёнҷй макунед 

Миёни зану шӯй дар ҷангу хашм 
Миёнҷй 70 макун, гӯй, бикшой чашм, 

Ки чун ҷангу шӯр афтад андар миён, 

Ту макшой аз баҳри эшон забон, 

Ки чун з-оштишон саломат расад, 

Туро з-он саломат маломат расад. 

Чунин гуфт доно, чу барзад нафас: 
«Туро бо зани хеш кор асту бас!». 

Бо мардуми бад маёмезед 

Ба бад мардумон хуш магардон маниш, 
Битарс аз бади мардуми бадкуниш, 

Ки ҳар к-ӯ бади халқ ҷӯяд ниҳон, 

Аз ӯ эманй кас наёбад ба ҷон! 

Ҳаросон бувад марди озодмард, 

Кас аз бадкуниш ёди некй накард! 

Накӯ гуфт донандаи офият, 

Ки баддин бувад мардуми бадният! 

Сухани баду беҳуда магӯед 

Мадиҳ, чун сухан зишт бошад, ҷавоб, 
Ки зи ттт тӣ ба зиштй бувад носавоб! 

Ту он гӯ, ки аз асли покат сазад, 

Ҳамон, к-аз ҷавонмард хокат сазад! 

Ба зиште, ки гӯяд туро зиштгӯй, 

Чу посух диҳй, мешавй зиштрӯй! 
Чунин хондаам аз кутубогаҳон: 
«Хамӯшй биҳ аз посухи аблаҳон!». 

Бекор манишинед 

Ҳар он, к-ӯ ба коре барад даст пеш, 
Намонад ба бекорӣ аз кори хеш, 

Ки бекорй андеша бор оварад, 

Зи кишта гулат хор бор оварад! 

Сипоҳӣ диловар биҳу теғзан, 

Раъият фурӯтан биҳу камсухан! 

Зи кӯҳ ар ба нохун канй санги сахт, 

Бувад биҳ зи бекорию шӯр бахт! 

Аз гуфтаи хеш бармагардед 

Зи гуфтору кирдори худ бигзарон, 

Ки бошад басе айбҳо андар он! 

Зи бисёри карда бигӯ андаке, 

Ки сад карда гуфта нашояд яке! 

Бибояд чашидан басе гарму сард, 

Чу хоҳӣ, ки хонандат озодмард! 

Накӯ гуфт диҳқони мӯъбаднажод, 

Ки гуфтори ман беши кирдор бод! 

Он чи ба забон доред, ба дил-дар ҳамон доред 

Сухан чун бигӯйй, магӯ бо забон, 

Ба дил-дар ҳамон биҳ, ки дорй ниҳон, 

Ки гар бо забон рост н-ояд дилат, 
Пушаймонй орад аз ӯ ҳосилат! 

Забону дилат рост бояд ба ҳам, 

Миёни ду довар макун бешу кам! 

Касеро, ки дил бо забон гашт рост, 

Раво нест бар вай фузунию кост! 


Ба гуфтори ҳар кас эмин мабошед 

Агар ҳаст дар дил туро равшанй, 

Ба гуфтори ҳар кас мадор эманй, 
Агарчанд бошад зи пайванди ту, 
Масал, гар зани тусту фарзанди ту! 
Суханҳои мо гарчи неку бад аст, 

Ба гуфтори пайғамбари Эзад аст! 
Накӯ гуфт он марди покизадин: 

«Ту аз бад нигаҳ дор худро, яқин!». 

Дониш омӯзед 

Биёмӯз дониш, к-аз омӯхтан 
Раҳонй тани хеш аз сӯхтан! 

Аз омӯхтан нанг ҳаргиз мадор, 

Чу омӯхтан фахр бошад, на ор! 
Нигаҳ кун, ки дар «Номаи офарин » 71 
Чй гӯяд сарояндаи покдин: 

«Биёмӯз, ҳарчанд битвониё, 

Магар хештан шоҳ гардониё!». 

Пеши адибон сухан бо адаб гӯед 

Касе, к-ӯ зи тан беш донад адаб, 
Кушода макун пеши ӯ баста лаб! 

Ҳар он кас, ки тадбир н-орад ба кор, 
Ба кор андарун кори ӯ ҳаст зор! 
Ҳушу рою тадбир бояд нахуст, 

Чу хоҳӣ, ки кори ту ояд дуруст! 

Ба Ҳиндустон гуфт мӯъбад ба рой, 
Ки коре макун, ҷуз ба тадбиру рой! 

Аз бахилон дур бошед 

Карона кун аз марди дуну бахил, 

Чу хоҳӣ, ки набвад туро қолу қил 72 ! 
Касеро, ки дил бар бахил аст фом, 
Наёбй аз ӯ табъи некӯву ном! 

Бахилон дахилони олам буванд 73 , 

Зи ҳар кас ба ҳар ду ҷаҳон кам шаванд! 
Накӯ гуфт он хоҷаи камсахун, 

Ки ҷонро бибахшу бахилй макун! 

Ҷавонмардй пеша гиред 

Ҳамеша ҷавону ҷавонмард бош, 

Зи дунию беҳосилй фард бош, 

Ки номи ҷавонмард андар ҷаҳон 
Бувад зинда пеши киҳону миҳон! 
Нигаҳ кун, ки шоъир чй гӯяд ҳаме 
В-аз ин хуб гуфтан чй ҷуяд ҳаме. 
«Ҷавонмардй аз корҳо биҳтар аст, 
Ҷавонмардй аз хӯйи Пайғамбар аст!». 


Сӯҳбат бо миҳтарон кунед 

Суханҳои некӯ шунидан равост, 

Чи некӯ сухан дарди дилро давост! 
Накӯгӯй мардум чу биштофтанд, 

Зи некӯ сухан мардумй ёфтанд! 

Сухан чун накӯ бошаду аслдор, 

Бувад биҳ зи сад гавҳари шоҳвор! 
Рухи зишт агарчи пуроҳу 74 бувад, 

Ба некӯ сухан зишт некӯ бувад! 

Ба савганд хӯрдан далерй макунед 

Касеро, ки дар дил сухан ҳаст хайр, 
Ба савганд хӯрдан набошад далер, 

Ки савганд хӯрдан хатое бад аст, 

На фармони Пайғамбари Эзад аст! 
Дил он, к-ӯ ба савганд хӯрдан ниҳод, 
Набошад варо баҳра аз дину дод. 
Накӯ гуфт он хусрави доддиҳ, 

Ки савганд хӯрдан зи алмос биҳ! 

Ба моли ятимон тамаъ макунед 

Макун тамъ ҳаргиз ба моли ятим 
В-агар ҳаст худ ҷумла дурри ятим! 

Зи суди ятимат бувад пур зиён, 

Чу ӯ нолад андар Худои ҷаҳон, 

Ки моли ятимону боли ту аст, 

Заволи туву ҷону моли ту аст! 

Ятим арчи дорад басе зарру сим, 

Мар ӯро ҳамон биҳ, ки бошад ятим! 


Саройи фаноро ба сарои бақо арҷ макунед 



40 


Макун арҷа, ҳарчанд бошад ғано, 
Сароци бақо бо саро^и фано 75 ! 

Шавй з-ин ҷаҳони ҷаҳанда ҷаҳон, 

Туро он ҷаҳон бЬҳ бувад з-ин ҷаҳон! 
Агарчй дил аз нақд шодон бувад, 

БЬҳ аз нақд нася фаровон бувад! 

Накӯ гуфт он хусрави бодахор, 

Ки хушшии бода наярзад хумор! 

Дилро ба оз мадиҳед 

Чу хоҳӣ, ки набвад туро дил ба ноз, 
Макун баста дилро ба ҳирсу ба оз 76 , 

Ки оз аст ҷони туро банди сахт, 

Бувад мардум аз озҳо кӯрбахт! 

Ба хурсандй аз оз дилро бишӯй, 

Сухан, к-озро ҳаст, ҳаргиз магӯй, 

Ки б-Одам чунин гуфт хоку замй, 

Ки аз озҳо шуд ба ноз одамй! 

Ба мардумон бад махоҳед 

Чу хоҳӣ, набошад туро кор бад, 

Ба мардум ҳамон хоҳ, ки хоҳӣ ба х(в)ад 
Ҳар он, к-ӯ ба мардум бадй хоҳадо, 
Тани ӯ ба бад-дар басе коҳадо! 
Бадандеш мардум бувад баднажод, 
Чунин ёд дорам ман аз марди род. 
Писарро накӯ гуфт шоҳи Яман: 

«Макун бад, ки бад бозгардад ба ман!». 

Тӯшаи он ҷаҳонро ба дасти худ кунед 

Бидиҳ тӯшаи онҷаҳонӣ ба даст, 

Ки кас дар ҷаҳони ҷаҳон дил набаст. 

Чу сад сол гардад ҷаҳон роми ту, 

Ҳам охир барояд саранҷоми ту! 

В-агар чархи гардон кашад зини ту, 
Саранҷом хишт аст болини ту! 

Ҷаҳон чун арӯсест пуррангу бӯй, 
Дареғо, ки домодхор аст ӯй! 

Кори пирӣ ба ҷавонй бисозед 

Чу бошӣ ҷавон, кори пирй бисоз, 

Ки андар ҷавонӣ намонй дароз! 

Расан гарчи бошад дароз, ай писар, 
Ҳам охир ба чанбар дарояд-ш сар! 

Ба сармову гармо туро ёд бод, 

Ки сармо диҳад, он ки гармот дод! 
Шунидам ҷавобе зи доно, пазир, 
«Ҷавонам, валекин ба андеша пир!». 

Зан ба гоҳи ҷавонй хоҳед 

Ба гоҳи ҷавонй кун, ар зан кунй, 

Чи арзан кунй, ҷуфти барзан кунй! 

Ба дил орзухоҳро дил бибин, 

Пас он гаҳ ҳаме зан ба муҳраш нигин! 
Бидон неку бад, ошкору ниҳон, 

Ки то зан ба ту ҳаст ҳамдостон! 

Нигаҳ кун, ки бо шоҳ мӯъбад чй гуфт: 
«Сазовори худ ҷӯй покиза ҷуфт!». 


Доруйй ба тандурустй хуред 

Чу дору тан аз дард хоҳад-т шуст, 

Махур ҷуз бад-он гаҳ, ки бошӣ дуруст! 

Ба бевақт хун кам кун аз тан бурун, 

Бар он ода, к-ат ҳаст бекор хун! 

Дили ту ба ҳар кор ҳушёр бод, 

Ки чунон шунидам ман аз устод, 

Ки позаҳр заҳр аст, к-афзун шавад, 

Чу з-андозаи хеш берун шавад! 

Ба пирӣ аз зани ҷавон тамаъи некй мадоред 

Зи панҷоҳ чун мӯйи ту шуд сапед, 

Мадор аз ҷавонзан ба некй умед, 

Ки бо пир ҳаргиз насозад ҷавон, 

Чу созанд, хезад бало дар миён! 

Ҷавонзан чу бинад ҷавони ҳажир 77 , 

Ба некӣ наяндешад аз шӯйи пир! 

Арӯсе ҷавон гуфт бо пир шоҳ, 

Ки мӯйи сапед аст мори сиёҳ! 

Корҳо ба тадбир кунед 


Чу хоҳи, ки бошад дилат бетаъаб, 

Ба тадбир кун кору хуш худ талаб, 

Ки чун ту сухан гӯйй аз пеши ӯй, 

На дар бори ӯ оварад оби рӯй! 

Ба ҳам ҷӯру ҳампар бувад моғу зоғ 78 , 
Нашояд ба Хуршед бурдан чароғ! 

Чунин гуфт симурғ, чун ин шанид, 

Ки натвон фузун аз пари худ парид! 

Аз илм баҳра гиред 

Кунад илм кори ту ороста, 

Биҳ аз илм набвад туро хоста! 
Бияндӯз илму маяндӯз мол, 

Ки молат ҳаром асту илмат ҳалол! 

Ба олам наёбй биҳ аз илм ганҷ, 
Мапарҳез, гар ганҷ хоҳй, зи ранҷ! 
Накӯ достон зад Хдкими Аҷам 79 , 

Ки аз илм гаштам ба олам алам! 

Сухан пухтаву баандеша гӯед 

Чу лаб баркушойӣ, сухан пухта гӯй, 
Чу нопухта гӯйй, шавад оби рӯй! 
Суханро бипарвар ба дил дар нахуст, 
Ба мизони ҳуш бар, ба дил кун дуруст 
Пас он гаҳ бигӯ, он чи бошад савоб, 
Чунон чун тавонй шунидан ҷавоб! 
Шунидам зи доно, ки ҷон аз забон 
Ба рӯзе дусад бор хоҳад Амон! 

Суханҳои некӯ бишнавед 

Чу хоҳӣ, ки бошад туро ному нон, 
Макун дурй аз суҳбати миҳтарон! 
Ҳамеша бари миҳтарон ҷой ҷӯй, 
К-аз эшон фазояд туро оби рӯй! 

Зи доми фурӯмоягон бозгард, 

Чи хезад зи гунҷишки рав боз гард! 
Яке достон зад бар ин мард санг 
Ки ангур гирад зи ангур ранг! 

Ҳоҷат аз хешон хоҳед 

Чу хоҳӣ ту ҳоҷат зи хешони хеш, 
Бибозанд ҷону равонро зи пеш. 
Бувад ҷон дар андешаи костан, 

Зи бегонагон ҳоҷате хостан! 
Надонанд қадри ту бегонагон, 
Шуморандат аз хайли девонагон! 
Чунин гуфт доно, ки доно манам, 

Ки ман даст дар тӯбраи худ кунам! 

Қадам аз дӯстон мабуред 

Чуноне ки дилпок шуда дӯст, ту 
Сазовортар чун тану пӯст ту! 

Мабур зуд, дар дӯстӣ кун фазун, 
Ҳам аз баҳри вай даст дарзан ба хун 
Ҳар он, к-ӯ зи дил дӯстдори ту шуд, 

Чунон дон, ки аслу табори ту шуд! 
Накӯ гуфт донандаи несту ҳаст: 

«Маро дӯсти нек аз бародар биҳ аст!». 

Дӯстони куҳанро фаромӯш макунед 

Зи бахт ар кунад давлатат бахтёр, 
Ниҳода дил аз дӯстон бармадор! 
Сипоси Ҷаҳонофарин пеша кун, 
Мабур ҳиммат аз дӯстони куҳун, 

Ки чунон шунидам ман аз дӯстон, 

Зи ҳамшаклу ҳамшгӯшт, ҳампӯстон, 
Ки ҳар, к-ӯ кунад дӯстиро ният, 

Ба андӯҳу шодй кунад таҷрибат! 

XXX 

Яке достон зад баландахтаре, 

Ки мастур кам дидаам духтаре! 

Ба чизе, ки набвад туро хайру шар, 
Мабош аз Худованд дилсӯзтар! 

Якеро ҳамесӯхт доман ба дашт, 

Яке сӯхтадил бар ӯ баргузашт. 

Варо, гуфт, дил сӯхта буд ба ман, 

Ки дил сӯхт моро, туро пираҳан! 

Ба нармода наспурд ҳаргиз касе, 
Шунидам зи донои пе ттт ин басе! 

Чй гуна чахад хира бо бодгард?! 

Касе пунба аз ҷуфти оташ накард! 

Ба олам кй ҷӯяд, зи хурду бузург, 

Қасобй зи гурба, шубонй зи гург?! 
Бувад марди густох беқадру ҷоҳ, 
Набошад бари кас варо пойгоҳ! 

Ҳар он кас, ки бошад ба дил ҳушёр, 
Надорад ба бад душмани хеш хор, 
Ки душман бувад баччаи пиргург, 
На то дер бинӣ, ки гардад бузург. 
Сиришт аст мар гургро реманй 80 , 
Нашояд бар ӯ доштан эманй! 

Чунин гуфт бо Баҳман Исфандёр 81 : 
«Зи душман макун дӯстй хостор! 
Агар дони ттт у дин туро ҳасту кеш, 
Магӯ, то тавонй, ба кас рози хеш, 

Ки ҳарчанд кӯшӣ дар ин рӯзгор, 
Наёбӣ касе ростгӯ, роздор!». 

Чунин гуфт доно, ки роз аст ганҷ, 
Ниҳон биҳ бувад ганҷ, мафзой ранҷ! 
Накӯ гуфт донандаи бостон: 

«Зи беномунангон мазан достон! 
Бихур заҳр дар хонаву шав бадар, 
Чунин гӯ, ки акнун бихӯрдам шакар! 
Басе гуфтан, ай дӯст одат макун, 

Ки некӯ бувад мардуми камсахун!». 
Накӯ гуфт шоҳи араб дар Араб, 

Ки бикшода биҳ дидаву баста лаб! 
Агар марди донандаи боҳушй, 
Марон биҳтар аз зиндагонй ху ттт ӣ! 
Накӯ гӯяд он пири дидаҷаҳон, 

Ки чизе биҳ аз зиндагонй мадон! 

ТАВЗЕҲОТ 


1 Тахту ол, - сарир, авранг ё нишасттсиьи подшснь, ки аз устухони фил сохта 
шуда бошад. 

2 Кисро - арабишудаи Хусрав - лакаби шош Хусрави Анӯшервони сосош ва 
дигар шошони сосонии баъди ӯ. 

3 Муштар1 - бузургтарин сайёраи системаи Офтоб - Юпитер, ки Бурлшс ва 
Н>урмузаш низ номидаанду мунал>лъимони кадим онро муборак шуморида, 
Саъди акбару Козии фалак шисобаш мекарданд; муштарТ - харидор, мушток, 
орзӯманд, хошон, талабгор, толиб. 

4 Кунгара/кунгура - дандонаи сари девор, сари дандонадори девори калъаву 
касру кӯшку кохи подшошТ, шурфа 

5 Хавф - самте, ки Офтоб аз он тулӯъ мекунад; тарафи шарк; Машрикзамин, 
Ховарзамин, ки мо дар он зиндагТ мекунем. 

6 Сутург - бузург, олТ, судманд. 

7 Марди палос - киноя аз марди орифу фозил. 

8 Арзониён - одамони шойиста, муносиб, сазовор, кадрдон, сипосгузор, 
арзанда. 

9 Г ешонхидев - гайшонхидев/кайшонхидев, худованди л>ашон, молики олам, 
Худо. 

10 Пазира/пазиро - кабул, истикбол, пешвозгирТ; пазира/пазиро машав - 
кабул накун, напазир; пазируфтан - кабул кардан, ба гӯш гирифтан, 
рашнамо карор додан; пазиранда - кабулкунанда, макбулшуморанда. 

11 Кеши оиьарманТ - рафтору кирдори ошарманТ, ойини бадкорТ; 
Ошарман/Ашраман кувваву рӯши бадТ ва рашнамойи бадишо дар дини 
зардуштТ буда, аз калимаи ангроманю (дар Авасто) сарчашма мегирад, ки 
бадандешу бадкеш гуфтан аст. 

12 Кайфар бурдан - л>азо дидан,укубат кашидан, гирифтори азоб гардидан. 

13 Па1ьлавон Ардашер - аз асилзодагону родмардону подшоаони Эрони 
Кадим аст, ки дар «Шошнома» - и Абулкосими Фирдавс'1 ва дигар осори 
пашлавонии форси толъию тасвиру тавсиф ёфтааст. 

14 Газоф/гизоф (газофа/гизофа) - бешуда, дурӯг, беасос;сафсата, шазён; 
хато, гунош. 

15 Марди н,ур - марди покиза, хирадманд, окил, насишатгӯй. 

16 Кин,у М1ИН, - калону хурд, пиру барно. 

17 Бат - мурги 061, мургоб! 

18 Сазад - бошад, сазовор бошад, арзад. 

19 Сӯзиён - кӯтошшудаи суду зиён. 

20 Вубол - шайф, дарег, нораво. 

21 Базл кардан - бахшидан, харлъ кардан, сарф намудан. 

22 Саройи сипанл, - дунёи муваккат'1, олами даргузор, рӯзгори фонт 

23 Мулкати молу ганл, - молу мулке, ки дар тасарруфи касе бошад; гашъу 
дорош. 

24 Нӯшинравон (Нӯшервон) - шоши сосош Хисрави Анӯшервон, ки дар адлу 
дод беназир буда, дар адабиёти форсии толъию ба рамзи некиву накӯкор! 
табдил ёфтааст. 

25 Гузин - пеша кун, раво дор, ихтиёр кун 

26 Раста шавад - нал>от ёбад, озод шавад; растап - озод1, рашош, безиёш, 

ЭМИИ 1 . 

27 Оз - ширсу тамаъ, гурусначашмц ниёзу иштиёл»; бешию оз - 
сарватмандиву камбизоъат'1, доройиву камбагалУ; бешиву кам'1. 

28 Гузир - чора, илол>, тадбир. 

29 Л>ан,они кан,ун - дунёи кушан, олами деринасол, л>ашони фош. 

30 Чунон дон, ки ньар соъат ояд ба бун - дар хотир дошта бош, ки дунёи 
фош зуд даргузар аст, лашза ба лашза охир меёбад (ба бун меояд). 

31 Ба манзил даранп набошад касе - дар ин манзил (дунёи гузарон) касеро 
даранп (таъхир, истодагарУ, босабот'1, устуворУ, л>овидоният, абадият) 
набошад: окибат шамаи мардум (халк) аз ин корвонгош хошанд рафт. 

32 Хари бефасор- хари беафсор, моркаби бенӯхта; киноя аз худношиносиву 
шадшикаш. 

33 Ситуда шудан - писандида шудан, иътироф гардидан, макбул омадан. 

34 Мудоро - муросову мувосо, сулшу ошт1, лутфу нармУ. 

35 Лал>ул,1 - ситезакорУ, якравУ, гарданшахУ, нописандУ, инодкорУ; лал,ол, - 
ситезаву хусумат, л>идолу молъаро, иноду саркашУ. 

36 Давол, - кӯрпа, бистар,лъойхоб. 

37 Донойи тозаманиш - донишманди покизасиришт, олими асил. 

38 Бадкуниш - бадкирдор, бадрафтор, баттол, шарир. 

39 Фариза набудан - фармудаи Худо набудан, фарзу шатмУ набудан (барои 
муслимин) 

40 Мусолин, - сулшу салош, оштиву мудоро. 

41 Мӯъбад - донишманди зардуштУ. 

42 Кас аз кадхудош набошад дижам - одам аз муддате раису сарвару доро 
буданаш ошуфтаву парешон набояд шавад, аз худ набояд равад: пулашро, 
дирамашро, пасандозашро на башудаву бешуда (хира), балки окилонаву 
сарфакорона харл> бояд кунад. 

43 Накӯньида бошад барои халк дузд - яъне: дузду муфтхор, ононе, ки 
“чизеро бар лъое наншодаанду безашмат талабу тамаъи онро доранд”, дар 
назди (бари, назари) мардум (халк) таънасору моломатзада мебошанд. 

44 Аз аввал дарахти л>авона бикор... - аввал нишол бишинону... 

45 Бекабаст - беталх'1, ширин, пуршашд; кабаст - шанзал, ки талх аст. 

46 Дижам - ошуфта, парешон; газаболуд, хашмин; пушаймон, мутаассиф. 

47 Газоф/гизоф - шарза, дурӯг, сафсата; лофу газоф -дурӯгу зиёдагӯш, кизбу 
ёфа. 

48 Гаммоз - наммом, суханчин; дурӯя, фиребгар. 

49 Гамзгӯй - дурӯггӯй, ашдшикан; гамз - наммом'1, хабаркаш'1, фитнагарт 

50 Фурӯмояву дун - разил, сифла, нокас, бадлшнс, пастфитрат. 

э1 Мун>обову озарм - шарму шаё, имону инсоф, иззату шурмат, гуруру 
ифтихор. 

52 Машъум - бадрӯ, маншус, номуборак. 

53 Кубод - яке аз подшошони сосонии Эрони Кадим, падари Нӯшинравон, ки 
марди донову хирадманде будааст. 

54 ... бар бад бисеч... - омодаи дар бадали бадишоят ба бад гирифтор 
шуданат бош... 

55 ҒЬар он, к-ӯ занонро мусаххар шавад... - шар кассе, ки мутеъу 
фармонбардори занон гардад... 

56 Зани пир ньарчанд мастуртар... - пирзан (аз лъавонзан) мастуртар 
(пӯшидатар, покдомантар) бошад шам... 

57 Зарир1 - зардранг; зарир - гиёши зарде, ки бо шираи он матоъ ранг 
кунанд. 

58 Забунгир - гофилгир, хапгир, ногашош газанда, ногашош шамлавар. 

59 Сифла - фурӯмоя, нокас, разил. 

60 Ки сифла бувад бун>ифозу сафин>, 

Наёбх шисолеву ло шусна фиш! 

- яъне: сифла чунон бепаршезу баттол ва нодону аблаш аст, ки дар ӯ на 
хислати хубе дармеёбиву на шусну лъамоле! 

61 Адам - нест1, нобуд’1, шечТ. 

62 Зиншорхора - паймоншикан, ашдшикан; касе, ки ба кавлу ашдаш устувор 
нест; одаме, ки ба молу л>они дигарон хиёнат кунад. 

63 Ба хоса, ки донанд дурл> аз давол,...- ба вижа, ки оншо 
(дабирон)сандукчаи л>авоширот (дурл>)-ро аз давол> (кӯрпа, бистар, рахти 
хоб), яъне некро аз бад, зарро аз хок, гаронро аз арзон фарк мекунанд... 

64 Дабирон - мирзоён, муншиён, мушосибон, муъаллимон; киноя аз ашли 
донишу хату савод. 

65 Марди шур - лъавонмард, озоданажод, налъиб. 

66 Силлат - инъом, бахшиш, ато. 

67 Кибру ул>б - гуруру худписанд'1, кибру 1ьавобаланд1. 

68 Иззу зулл - иззату хор1, манзалату мазаллат, арл.мандиву н>акир'1. 

69 Дастури шон>и Пашанг - вазири шоа Пашанг, ки аз асилзодагони Эрони 
Кадим будааст. 

70 Миёнл>1 - миёнарав1, дахолати нолъо, кӯшиши бешуда. 

71 «Номаи офарин» гуфта муаллифи гумном шамон «Офариннома» ном 
маснавии шоъири шамасри Устод РӯдакУ - Абӯшакури БалхТ (соли 
таваллудаш 915 ) - ро дар назар дорад, ки аз он 372 байт бокУ монда, байти 
мазкур аз л>умлаи ошьост. 

72 Карона кун аз марди дуну бахил, 

Чу хон>1, ки набвад туро колу кил! 

- агар хон>1, ки аз колу кил (л>анл>олу кашмакаш, гайбати мардум) дар Амон 
бошТ, аз одами дуну бахил (пасту лаъим, нокасу мумсик) канора л>ӯй (дур 
бош)! 

73 Бахилон дахилони олам буванд...- одамони мумсику нотавонбин 
(бахилон) дахилон (шарикон, сашмдорон) - даъвогарони олам (сарвату 
доройУ) мебошанд... 

74 Пурон>у - пур аз айбу нуксон, манфур. 

75 Саройи бакову саройи фано - олами бокиву олами фонУ, он л>ан>ону ин 
л>ан>он. 

76 Нэирсу оз - орзуву талаби барзиёд, шарисиву тангчашмУ, ширсу тамаъ. 

77 ТЬавони н>ажир - лъавони дилкашу барно, хурраму кавУ, чусту чолок. 

78 Могу зог - мургобиву зоги сиён>. 

79 Нэакими Ал>ам гуфта, ба гумонам, шакими бузурги Машрикзамин Ибни 
Синоро дар назар дорад, зеро «шаким» маънишои доно, табиб, шифокор, 
сон>ибн>икмат, файласуф, олимро ифода мекунад, ки хоси донишманди 
бузурги толъиканд. 

80 РеманУ - бадиву бадхошУ, табашкорУ; реман - маккор, айёр, шилабоз, 
нопок, саркаш. 

81 Бан>ману Исфандиёр - Писару падар, подшошони Эрони Кадим. 



51 


МУНДАРИЛэА 


Дебоча. 

Пандномаи Анӯшервон 
Тавзеиьот. 


3 - 

Пандномаи Анӯшервон 


Муааррири ороиш 
Мушаррири сашифабаидУ 
Мусашшеш 

Ба матбаа супорида шуд. Ба чопаш имзо шуд. 

Когази офсетт Н>уруфи адабт Андозаи . ЗЬузъи чопии шарт1_. 

Л>узъи рангаи шарт1 _. Л>узъи нашрию шисоб’1 _. Адади нашр 

_нусха. Супориши №_. 



